

لیاری کے عوام گزشتہ تین دنوں سے دہشت گردوں کے ہاتھوں ریغال بنے ہوئے ہیں، الطاف حسین دہشت گردوں کے مسلح حملوں کے باعث لیاری کے عوام کے پاس کھانے پینے کی اشیاء بھی ختم ہو چکی ہیں مخیر حضرات سے محفوظ طریقے سے لیاری کے عوام کو غذائی اجناس فراہم کرنے کیلئے اپنا بھرپور کردار ادا کریں

نبیل گبول کے گھر پر مظاہرے کی آڑ میں حملے اور فائرنگ پر اظہار مذمت

نبیل گبول اور ان کے اہل خانہ کو ہنگامی بنیادوں پر سیکورٹی فراہم کی جائے، الطاف کا مطالبہ

ایس ایچ او اور پولیس اہلکار سمیت بے گناہ شہریوں کی شہادت پر اظہار افسوس

لندن۔۔۔28، اپریل 2012ء

متحدہ قومی موومنٹ کے قائد جناب الطاف حسین نے لیاری کی صورتحال پر انتہائی افسوس کا اظہار کرتے ہوئے صدر مملکت آصف علی زرداری، وزیراعظم سید یوسف رضا گیلانی، وفاقی وزیر داخلہ رحمان ملک اور وزیر اعلیٰ سندھ سید قائم علی شاہ جن کے پاس صوبائی وزیر داخلہ کا قلمدان بھی ہے، سے مطالبہ کیا ہے کہ خدارا لیاری کے عوام کو دہشت گردوں سے نجات دلائی جائے۔ ایک بیان میں جناب الطاف حسین نے کہا کہ لیاری میں جرائم پیشہ دہشت گردوں نے پرامن عوام کا جینا دو بھر کر رکھا ہے اور مسلح دہشت گرد جدید ترین ہتھیاروں سے پولیس اور علاقے کے عوام پر حملے کر رہے ہیں۔ انہوں نے کہا کہ لیاری کے عوام گزشتہ تین دنوں سے دہشت گردوں کے ہاتھوں ریغال بنے ہوئے ہیں، ان سنگین حالات میں لیاری کے عوام گھر سے باہر نکلتے ہوئے شدید خوف کا شکار ہیں اور دہشت گردوں کے مسلح حملوں کے باعث لیاری کے عوام کے پاس کھانے پینے کی اشیاء بھی ختم ہو چکی ہیں حتیٰ کہ معصوم بچوں کو دودھ تک میسر نہیں ہے۔ جناب الطاف حسین نے مخیر حضرات سے ایپل کی کہ وہ لیاری کے عوام کو غذائی اجناس فراہم کرنے کیلئے اپنا بھرپور کردار ادا کریں اور کسی بھی محفوظ طریقے سے لیاری کے عوام کو کھانے پینے کی اشیاء پہنچانے کا انتظام کر سکیں تو یہ بڑا نیک کام ہوگا۔

جناب الطاف حسین نے پیپلز پارٹی کے رکن قومی اسمبلی نبیل گبول کے گھر پر مظاہرے کی آڑ میں سینکڑوں افراد کے حملے اور شدید فائرنگ کی سخت ترین الفاظ میں مذمت کرتے ہوئے کہا کہ گزشتہ روز لیاری میں نبیل گبول پر قاتلانہ حملہ ہو چکا ہے لیکن افسوس کہ نبیل گبول اور ان کے اہل خانہ کی جان و مال کے تحفظ کیلئے سیکورٹی کا مناسب انتظام نہیں کیا گیا ہے۔ جناب الطاف حسین نے حکومت سے مطالبہ کیا کہ نبیل گبول اور ان کے اہل خانہ کو ہنگامی بنیادوں پر سیکورٹی فراہم کی جائے۔ انہوں نے لیاری میں مسلح دہشت گردوں کے حملوں میں شہید ہونے والے ایس ایچ او فواد خان اور پولیس اہلکار سمیت دیگر بیگناہ شہریوں کی شہادت پر دلی افسوس کا اظہار کیا اور ہمت و جرات کے ساتھ دہشت گردوں سے نبرد آزما ہونے پر پولیس افسران و اہلکاروں کو زبردست خراج تحسین بھی پیش کیا۔ آخر میں جناب الطاف حسین نے صدر، وزیراعظم، وفاقی وزیر داخلہ اور وزیر اعلیٰ سندھ سے مطالبہ کیا کہ خدارا لیاری کی سنگین صورتحال سے نمٹنے کیلئے فی الفور عملی اقدامات کئے جائیں اور حکومت لیاری کے مجبور و بے کس عوام کو کھانے پینے کی اشیاء فراہم کرنے کا خصوصی انتظام کرے۔

ایم کیو ایم کے ڈپٹی کنوینر ڈاکٹر فاروق ستار کی جانب سے کاشف عباسی کے خلاف سندھ ہائی کورٹ میں دائر کی گئی ہر جانے کی درخواست سماعت 15 مئی کیلئے منظور کر لی گئی

کراچی۔۔۔28، اپریل 2012ء

متحدہ قومی موومنٹ کے ڈپٹی کنوینر ڈاکٹر فاروق ستار کی جانب سے اصغر خان کیس کے حوالے سے ایم کیو ایم کے قائد جناب الطاف حسین پر جھوٹا الزام عائد کرنے پر نئی ٹی وی چینل کے اینکر پرسن کاشف عباسی کے خلاف ہر جانے کیلئے دائر کی گئی درخواست سماعت کیلئے منظور کر لی گئی ہے۔ سندھ ہائی کورٹ میں ایم کیو ایم کی جانب سے کاشف عباسی کے خلاف دس ارب روپے ہر جانے کیلئے دائر کی گئی درخواست کی سماعت 15 مئی کو ہوگی۔ ہر جانے کیلئے دائر کی گئی درخواست میں ڈاکٹر فاروق ستار کے وکیل بیرسٹر فروغ نسیم نے منوقف اختیار کیا کہ کاشف عباسی نے اصغر خان کیس کے مرکزی کرداروں کے واضح بیانات کے باوجود حقائق کو توڑ مروڑ کر پیش کیا اور ایم کیو ایم کے قائد جناب الطاف حسین کے امیج کو دانستہ خراب کرنے کی کوشش کی اور اس عمل سے جناب الطاف حسین کے کرداروں چاہنے والے مداحوں کی دل آزاری ہوئی ہے۔

لیاری میں ایس ایچ اوسمیت 6 افراد کی ہلاکت کا فوری نوٹس لیا جائے، رابطہ کمیٹی دہشت گردی کا نشانہ بننے والے افراد خان اور دیگر پولیس اہلکاروں اور شہریوں کے سوگوار لواحقین سے اظہار تعزیت کراچی۔۔۔ 28 اپریل 2012ء

متحدہ قومی موومنٹ کی رابطہ کمیٹی نے کراچی کے علاقے لیاری میں مسلح جرائم پیشہ عناصر اور گینگ وار کے دہشت گردوں کی جانب سے پولیس کی بکتر بنگاڑی پر راکٹ سے حملے اور اندھا دھند فائرنگ کے نتیجے میں سول لائن تھانے کے ایس ایچ اوفاد خان سمیت 3 پولیس اہلکاروں اور دو شہریوں کی ہلاکت پر دلی رنج و غم اور افسوس کا اظہار کیا ہے۔ ایک بیان میں رابطہ کمیٹی نے لیاری میں دہشت گردی کے واقعات کی شدید مذمت کرتے ہوئے جاں بحق افراد کے لواحقین سے دلی تعزیت ہمدردی کا اظہار کیا اور دعا کی کہ اللہ تعالیٰ جاں بحق پولیس اہلکاروں اور شہریوں کو اپنی جوار رحمت میں اعلیٰ مقام عطا فرمائے، سوگوار لواحقین کو یہ صدمہ برداشت کرنے کا حوصلہ دے۔ رابطہ کمیٹی نے سندھ حکومت سے مطالبہ کیا کہ لیاری میں دہشت گردوں کی جانب سے سول لائن تھانے کے ایس ایچ اوفاد خان سمیت 6 افراد کے ہلاکت کا فوری نوٹس لیا جائے اور دہشت گردی کی وارداتوں میں ملوث جرائم پیشہ عناصر کا قلع قمع کر کے لیاری کے عوام کو دہشت گردوں کے چنگل سے نجات دلائی جائے۔ رابطہ کمیٹی نے فائرنگ سے زخمی ہونیوالے پولیس اہلکاروں اور شہریوں سے دلی ہمدردی کا اظہار کرتے ہوئے ان کی مکمل صحتیابی کیلئے بھی دعا کی۔

ایم کیو ایم غریب و متوسط طبقے کی نمائندہ جماعت ہے جو ملک سے جاگیردارانہ،
وڈیرانہ نظام کے خلاف عملی جدوجہد کر رہی ہے، انچارج صوبائی تنظیمی کمیٹی محمد حسین
ایم کیو ایم چاہتی ہے کہ ملک کے موجودہ سیاسی نظام میں تبدیلی لا کر ایک ایسا سیاسی نظام قائم کیا جائے
جس سے عوام کی معیار زندگی کو بہتر بنایا جاسکے، جوائنٹ انچارج صوبائی تنظیمی کمیٹی شبیر احمد قانچانی
گجرات والہ زون کے زیر اہتمام ضلع گجرات والہ کے قلعہ دیدار سنگھ ٹاؤن میں جنرل ورکر اجلاس سے اظہار خیال
گجرات والہ:۔۔۔۔ 28 اپریل 2012ء

متحدہ قومی موومنٹ گجرات والہ زون کے زیر اہتمام ضلع گجرات والہ کے قلعہ دیدار سنگھ ٹاؤن میں جنرل ورکر اجلاس ہوا۔ جس سے ایم کیو ایم کی صوبائی تنظیمی کمیٹی (پنجاب) کے انچارج محمد حسین اور جوائنٹ انچارج شبیر احمد قانچانی نے اظہار خیال کیا۔ اس موقع پر جنرل انچارج عبدالکریم وارا کین زونل کمیٹی کے علاوہ کارکنان کی بڑی تعداد موجود تھی۔ اجلاس سے اظہار خیال کرتے ہوئے محمد حسین اور شبیر احمد قانچانی نے کہا کہ ایم کیو ایم غریب و متوسط طبقے کی نمائندہ جماعت ہے جو ملک سے جاگیردارانہ، وڈیرانہ نظام کے خلاف عملی جدوجہد کر رہی ہے۔ انہوں نے کہا کہ ایم کیو ایم چاہتی ہے کہ ملک کے موجودہ سیاسی نظام میں تبدیلی لا کر ایک ایسا سیاسی نظام قائم کیا جائے جس سے عوام کی معیار زندگی کو بہتر بنایا جاسکے۔ انہوں نے کہا کہ ایم کیو ایم ملک میں تمام قومیتوں کے درمیان پیار، امن اور بھائی چارے کو فروغ دینے کے لئے مسلسل کوشاں ہے جس کے مثبت نتائج سامنے آرہے ہیں یہی وجہ ہے کہ ملک کے باشعور افراد ایم کیو ایم کے قائد جناب الطاف حسین کے نظریہ اور فکر و فلسفے سے متاثر ہو کر ایم کیو ایم کے پرچم تلے جمع ہو رہے ہیں۔ انہوں نے ایم کیو ایم مخالف سازشی عناصر ایم کیو ایم کیخلاف سازش کرنے میں مصروف ہیں اور ملک بھر میں ایم کیو ایم کے بارے عوام کے ذہنوں میں منفی تاثر قائم کر کے انہیں ایم کیو ایم سے متنفر کرنا چاہتے ہیں لیکن یہ سازشی عناصر بھول گئے ہیں کہ انہیں ایک بار دوبارہ پھر رسوائی کا سامنا کرنا پڑے گا کیونکہ ملک کے عوام ان سازشوں سے بخوبی واقف ہیں اور اب وہ اپنے اتحاد کے ذریعے تمام سازشوں کا ناکام بنا دیں گے۔

ایم کیو ایم سکھرزونل کمیٹی کا زونل انچارج سکھر کے بھانجے کے انتقال پر اظہار افسوس
سکھر۔۔۔ 28 اپریل 2012ء

متحدہ قومی موومنٹ سکھرزونل کمیٹی نے یو سی 04 کے ہمدرد، زونل انچارج محمد قطب الدین اور شعبہ خواتین کی رکن فہمیدہ باجی کے بھانجے عبدالواحد انصاری کے انتقال پر مرحوم کی رہائش گاہ جا کر تعزیت کی اور مرحوم کے انتقال پر گہرے دکھ اور افسوس کا اظہار کیا۔ بعد ازاں انہوں نے مرحوم کی مغفرت درجات کی بلندی سمیت سوگواران کیلئے صبر جمیل کی دعا بھی کی۔

پاکستان سے جاگیردارانہ ووڈیرانہ موروثی سیاست کا خاتمہ عوامی انقلاب کے بغیر نہیں ہو سکتا ہے، ایم کیو ایم حیدرآباد زون

حیدرآباد۔۔۔ 28 اپریل 2012ء

متحدہ قومی موومنٹ حیدرآباد زون کے زونل انچارج محمد شریف وارا کین زونل کمیٹی نے کہا ہے کہ پاکستان سے جاگیردارانہ ووڈیرانہ موروثی سیاست کا خاتمہ عوامی انقلاب کے بغیر نہیں ہو سکتا ہے اور عام آدمی کو اسمبلیوں میں پہنچانا ایم کیو ایم کے منشور کا حصہ ہے اور اس کا عملی مظاہرہ ایم کیو ایم نے کر کے بھی دکھایا ہے۔ اپنے مشترکہ بیان میں انہوں نے کہا کہ ایم کیو ایم تبدیلی کا آغاز کر چکی ہے اب یہ سندھ، پنجاب، پختونخوا اور بلوچستان کے عوام کا کام ہے کہ وہ قائد اعظم محمد علی جناح کے پاکستان کو بچانے کیلئے حق پرستوں کا ساتھ اور قائد تحریک جناب الطاف حسین کے ہاتھ مضبوط کریں اور عام آدمی میں سے پڑھے لکھے متوسط طبقے کے افراد کو الیکشن میں منتخب کروا کر اسمبلیوں میں پہنچائیں تاکہ اسمبلیوں میں کسانوں، ہاریوں، مزدوروں اور مل کلاس کی نمائندگی ہو سکے۔ انہوں نے کہا کہ ایم کیو ایم نے عام لوگوں کو اسمبلیوں تک پہنچایا، جب بھی ایم کیو ایم کو موقع ملا اس نے پاکستان میں ریکارڈ ترقیاتی کام کروا کر عوام کو سہولیات دیں اور سرمایہ کاری کیلئے سہولیات فراہم کی گئیں اور اگر ایم کیو ایم کے فارمولے پر کام کر لیا جاتا تو آج پاکستان ترقی کی راہ پر گامزن ہو چکا ہوتا، لیکن اس کی راہ میں رکاوٹیں کھڑی کی جاتی رہی ہیں۔ انہوں نے کہا کہ متحدہ قومی موومنٹ پاکستان کی واحد جماعت ہے جس کے خلاف منفی پروپیگنڈا کے ذریعے مظلوم عوام کو گمراہ کرنے کی ناکام کوششیں کرتے رہتے ہیں تاکہ ملک بھر کے مظلوم عوام کو ایم کیو ایم کے انقلابی پیغام اور حق پرستانہ فکر و فلسفہ سے دور رکھا جاسکے اور قائد تحریک جناب الطاف حسین نے تمام تر حق تلفیوں کے باوجود ملکی ترقی اور قوم کی فلاح و بہبود کیلئے اپنی عملی جدوجہد جاری رکھے ہوئے ہیں۔ انہوں نے کہا کہ قائد تحریک جناب الطاف حسین کی تعلیمات کے مطابق اپنی ذہنی تربیت کرنا ہوگی اور نظم و ضبط کی سختی سے پابندی کرنا ہوگی اور قائد تحریک جناب الطاف حسین کا پیغام حق پرستی گھر گھر پہنچانا ہوگا اور ملک کی ترقی اور عوام کے حقوق کے حصول کیلئے آواز حق بلند کرنا ہوگی اور قائد تحریک جناب الطاف حسین کی صدا پر لبیک کہنا ہوگا۔

حق پرست قیادت قائد تحریک الطاف حسین کے نظریے کے مطابق عوامی خدمت میں مصروف عمل ہے، اکرم عادل اپنے ترقیاتی فنڈز سے پریٹ آباد میں صوفی صاحب کے آستانے سے مونو ٹینک کالج روڈ تک سی سی گلیوں کی تعمیر افتتاح کے موقع پر میڈیا سے گفتگو

حیدرآباد۔۔۔ 28 اپریل 2012ء

حق پرست رکن صوبائی اسمبلی اکرم عادل نے کہا ہے کہ عوامی خدمت حق پرست قیادت کی اولین ذمہ داری ہے اور شہر بھر میں جاری ترقیاتی کام قائد تحریک جناب الطاف حسین کی تعلیمات کا منہ بولتا ثبوت ہے ان خیالات کا اظہار انہوں نے اپنے ترقیاتی فنڈز سے پریٹ آباد میں صوفی صاحب کے آستانے سے مونو ٹینک کالج روڈ تک سی سی گلیوں کی تعمیر افتتاح کے موقع پر میڈیا سے گفتگو کرتے ہوئے کیا۔ اس موقع پر متحدہ قومی موومنٹ حیدرآباد سیکٹری کے ذمہ داران اور علاقے کے معززین سمیت بلدیہ اعلیٰ حیدرآباد کے افسران بھی موجود تھے۔ انہوں نے مزید کہا کہ حق پرست نمائندے قائد تحریک الطاف حسین کے نظریے کے مطابق عوامی خدمت میں مصروف عمل ہے۔ انہوں نے کہا کہ حیدرآباد شہر قائد تحریک الطاف حسین کا شہر ہے اور اس شہر میں رہنے والے لوگ قائد تحریک جناب الطاف حسین کے چاہنے والے ہیں اس لئے حیدرآباد شہر اور اسکے شہریوں کے مسائل اور انکی پریشانی کا خاتمہ حق پرست نمائندوں کا فرض ہے۔ انہوں نے حیدرآباد کے شہریوں کو بہتر سے بہتر سہولت فراہم کرنے اور شہر کی تعمیر و ترقی میں متحدہ قومی موومنٹ نے ہمیشہ اہم کردار ادا کیا ہے اور آگے بھی کرتی رہے گی۔

ایم کیو ایم سرانیکی وسیب کی محرومیاں دور کرنے کی صلاحیت رکھتی ہے، ندیم مرزا عوام اپنی آنے والی نسلوں کی بقاء اور سلامتی کیلئے فرسودہ جاگیردارانہ نظام کے خاتمے کیلئے میدان عمل میں نکل آئیں

ملتان۔۔۔ 28 اپریل 2012ء

متحدہ قومی موومنٹ ملتان زون کے رکن ندیم مرزا نے کہا ہے کہ ایم کیو ایم سرانیکی وسیب کی محرومیاں دور کرنے کی صلاحیت رکھتی ہے، اور ایم کیو ایم ہی غریب و متوسط طبقے کی عوام کو انکے حقوق دلانے گی۔ ان خیالات کا اظہار انہوں نے شاہ رکن عالم ٹاؤن کے ذمہ داران سے بات چیت کرتے ہوئے کیا۔ اس موقع پر ملتان ڈسٹرکٹ انچارج سید زاہد بخاری اور دیگر ذمہ داران بھی موجود تھے۔ انہوں نے کہا کہ سرانیکی وسیب کے عوام اپنی آنے والی نسلوں کی بقاء اور بہتری کیلئے فرسودہ جاگیردارانہ نظام کے خاتمے میدان عمل میں نکل آئیں۔ انہوں نے کہا کہ قائد تحریک جناب الطاف حسین پاکستان کے عوام بالخصوص نوجوانوں کو متحد و منظم کا خاتمہ چاہتے ہیں اور اب وقت آگیا ہے کہ مسائل زدہ لوگ آگے بڑھ کر متحدہ قومی موومنٹ کا ساتھ دیں۔

شہر اور شہریوں کو ریلیف دینے کیلئے کوئی کسر نہیں چھوڑی جائیگی اور اپنی تمام تر توانائیاں بروئے کار لاتے ہوئے ہر پریشانی سے نمٹنے کیلئے اقدامات کئے جائیں گے، سہیل یوسف

حیدرآباد۔۔۔ 28 اپریل 2012ء

حق پرست رکن سندھ اسمبلی سہیل یوسف نے لطیف آباد میں صحت و صفائی اور متوقع بارشوں و لوڈ شیڈنگ کے حوالے سے انتظامیہ کے ساتھ میٹنگ کی۔ میٹنگ میں تحصیل لطیف آباد کے ایڈمنسٹریٹر اور مختلف ڈیپارٹمنٹ کے افسران موجود تھے۔ انہوں نے کہا کہ شہر میں واقع HDA کے پمپنگ اسٹیشنوں کی کارکردگی کا جائزہ لیا جائے تاکہ بارش کے دوران پانی کے نکاسی کے اقدامات کو یقینی بنایا جائے اور جبکہ جن علاقوں میں پانی جمع ہونے کے امکانات ہیں ان علاقوں میں بجلی کی سپلائی معطل ہونے اور دیگر شکایات کو دور کیے جانے کیلئے ہر ممکن کوشش کی جائے ان علاقوں کے عوام کو فوری ریلیف دینے کیلئے حق پرست نمائندے نے جیسکو اور HDA کے افسران کو بھی فوری اقدامات کیلئے ہدایت کی کہ عوام کی شکایات کو دور کرنے کیلئے ہر ممکن کوشش کی جائے تاکہ عوام کو بارش کے دوران مشکلات پیش نہ آئیں۔ انہوں نے کہا کہ متحدہ قومی موومنٹ نے ہمیشہ حق پرست عوام کو ہر قسم کی پریشانی اور مشکل حالات سے نمٹنے کیلئے ہر ممکن اقدامات کیے ہیں اور حق پرست نمائندے ہر وقت عوامی مسائل کے حل کیلئے عوام کے درمیان موجود ہیں۔ انہوں نے کہا کہ ایم کیو ایم وڈیروں اور جاگیرداروں کی نہیں بلکہ 98 فیصد غریب و متوسط طبقے کی جماعت ہے اور قائد تحریک جناب الطاف حسین کی تعلیمات پر عمل کرتے ہوئے شہر اور شہریوں کو ریلیف دینے کیلئے کوئی کسر نہیں چھوڑی جائیگی اور اپنی تمام تر توانائیاں بروئے کار لاتے ہوئے ہر پریشانی سے نمٹنے کیلئے اقدامات کئے جائیں گے۔

جاگیردار اور وڈیرے اب عام آدمی کو ووٹ دینے کی تیاری کر لیں، عمران اعظم گاڈی
موروٹی سیاست کا خاتمہ قریب ہے، عوام فرسودہ نظام سے عاجز آ چکے ہیں اور تبدیلی کے لئے ایم کیو ایم میں شامل ہو رہے ہیں
الطاف حسین نے متوسط طبقے کو سچ بولنے کی طاقت دی اور جاگیردارانہ نظام کے خلاف یکجا ہونے کا موقع دیا، ڈوگر برادری

ملتان۔۔۔۔ 27 اپریل 2012ء

متحدہ قومی موومنٹ ملتان زون کے جوائنٹ انچارج عمران اعظم گاڈی نے کہا ہے کہ فرسودہ نظام کی تبدیلی کی جدوجہد جاری رہے گی، جنوبی پنجاب سے منتخب ہو کر اقتدار کے ایوانوں میں پہنچنے والوں نے علاقے اور عوام کی محرومیاں دور کرنے کے لئے کام نہیں کیا، عوام انکے چہرے پہچان چکے ہیں اور آئندہ انتخابات میں اپنے ووٹ کی طاقت سے انہیں مسترد کر دیں گے جاگیردار اور وڈیرے اب عام آدمی کو ووٹ دینے کی تیاری کر لیں۔ موروٹی سیاست کا خاتمہ قریب ہے، عوام فرسودہ نظام سے عاجز آ چکے ہیں اور تبدیلی کے لئے ایم کیو ایم میں شامل ہو رہے ہیں ان خیالات کا اظہار انہوں نے شیر شاہ ٹاؤن کے علاقے شاہ والا میں ڈوگر برادری کی اہم شخصیات سے ملاقات کے موقع پر کیا۔ انہوں نے کہا کہ جنوبی پنجاب سے غریب و متوسط طبقے سے پڑھی لکھی نوجوان قیادت کو سامنے لایا جائے گا تاکہ علاقے اور عوام کے مسائل حل ہو سکیں۔ زونل ممبر کلیم زبیر نے کہا کہ موروٹی سیاست کے پروردہ جاگیرداروں نے اس ملک اور اسکی عوام کو اپنی جاگیر سمجھ رکھا ہے۔ انکی اپنی جائیدادیں اور بینک بیلنس کا خود انہیں بھی علم نہیں ہے جبکہ عام آدمی کے مسائل جوں کے توں موجود ہیں۔ اس موقع پر ڈسٹرکٹ انچارج سید زاہد بخاری اور جوائنٹ ڈسٹرکٹ انچارج کرامت شیخ نے شاہ والا کی ڈوگر برادری کے رہنما ملک ذیشان ڈوگر، ملک شبیر ڈوگر، اور ملک فاروق ڈوگر کی اپنے ساتھیوں کے ہمراہ ایم کیو ایم میں شمولیت پر انکا خیر مقدم کیا۔ ڈوگر برادری کے رہنماؤں نے قائد تحریک جناب الطاف حسین بھائی کا شکریہ ادا کیا جنہوں نے پنجاب سمیت ملک بھر میں اپنے لافانی فکر و فلسفہ حقیقت پسندی و عملیت پسندی کے سبب غریب و محروم طبقات کو حق اور سچ بولنے کی طاقت دی اور وڈیرانہ، جاگیردارانہ نظام کے خلاف یکجا ہونے کا موقع دیا۔ اس موقع پر ایم کیو ایم احمد پور شرقیہ کے جوائنٹ انچارج زاہد قریشی بھی موجود تھے جنہوں نے اس پروگرام کا اہتمام کیا۔

